

கடையநல்லூர் தொகுதியில் 30 ஆண்டுகளுக்கு பின் திமுக போட்டி whatsapp வலைத்தளங்களால் தொண்டர்கள் உற்சாகம்

தென்காசி, செப்ட.28- தென்காசி மாவட்டம் கடையநல்லூர் எதிர்வரும் 2026 சட்டமன்ற தொகுதியில் 30 ஆண்டுகளுக்கு பின் திமுக போட்டியிடுகிறது என்ற whatsapp மற்றும் வலைத்தளங்களில் வந்த செய்திகளால் தொண்டர்கள் உற்சாகம் அடைந்துள்ளனர் இது பற்றிய விபரம் ஆவது 1996 ஆம் ஆண்டு நடைபெற்ற சட்டமன்ற தேர்தலில் திமுக சார்பில் போட்டியிட்ட கோ நைனா முகமது வெற்றி பெற்று சட்டமன்ற உறுப்பினராக பணியாற்றினார் அதன் பின்னர் அவர் திமுக தலைமையிடம் கோபித்துக் கொண்டு மறைந்த முதல்வர் ஜெயலலிதா தலைமையில் அண்ணா திமுகவில் இணைந்து சிறுபான்மை அணி செயலாளராக இருந்தார் 1996 க்கு பின் கடையநல்லூர் சட்டமன்ற தொகுதியில் திமுக

நேரடியாக போட்டியிடவில்லை அதன் கூட்டணி கட்சிகளான அகில இந்திய காங்கிரஸ் மற்றும் இந்திய யூனியன் முஸ்லிம் லீக் ஆகியவை போட்டியிட்டு அகில இந்திய காங்கிரஸ் கமிட்டி சார்பில் பீட்டர் அல்போன்சும் இந்தியர்களின் இஸ்லாமிக் சார்பில் கே எ முகமது அபுபக்கர் அவர்களும் சட்டமன்ற உறுப்பினராக பணியாற்றியுள்ளனர் 1996 முதல் 2001 வரை திரு நைனா முகமது (திமுக) 2001 முதல் 2006 வரை திரு சுப்பையா பாண்டியன் (அதிமுக) 2006 முதல் 2011 வரை பீட்டர் அல்போன்சும் 2011 முதல் 2016 வரை திருசெந்தூர் பாண்டியன் (அதிமுக) 2016 முதல் 2021 வரை கே.ஏ. முகமது அபுபக்கர் (இ.யு.மு.லீக்) 2021 முதல் தற்போது வரை அதிமுகவை சேர்ந்த கிருஷ்ண முரளி என்ற குட்டியப்பா சட்டமன்ற உறுப்பினராக இருந்து



திருமதி திவ்யா மணிகண்டன்

வருகிறார் 2019 மற்றும் 2024ல் நடைபெற்ற நாடாளுமன்ற தேர்தலில் கடையநல்லூர் சட்டமன்ற தொகுதி அடங்கியுள்ள தென்காசி நாடாளுமன்ற உறுப்பினராக திரு தனுஷ் குமார் தற்போது மருத்துவர் ராணி ஸ்ரீகுமார் ஆகியோர் பணியாற்றி வருகின்றனர் 2019 மற்றும் 2024 இல் நடைபெற்ற நாடாளுமன்ற தேர்தலில் திமுக வேட்பாளருக்கு அதிகப் படியான வாக்குகளை அள்ளிக் கொடுத்தது கடையநல்லூர் சட்டமன்ற தொகுதி ஆகும் அதன் அடிப்படையில் கடந்த ஐந்து தேர்தல்களில்



திருமதி கனிமொழி

கூட்டணி கட்சியினருக்கு கடையநல்லூர் தொகுதி வழங்கப்பட்டது இம்முறை திமுக போட்டியிடும் என்ற செய்தி வாட்டம் அப் facebook போன்ற வலைத்தளங்களில் வைரலாகி வருவதால் காங்கிரஸ் கம்யூனிஸ்ட் உற்சாகம் அடைந்து வருகின்றனர் திமுகவின் கூட்டணி கட்சிகளான காங்கிரஸ் கம்யூனிஸ்ட் விடுதலை சிறுத்தைகள் இந்திய யூனியன் முஸ்லிம் லீக் மற்றும் மறுமலர்ச்சி

திராவிட முன்னேற்ற கழகம் ஆகியவை இந்த முறை கடையநல்லூரில் போட்டியிட வேண்டுமென கங்கணம் கட்டி வருகின்றனர் அதன் ஒரு பகுதியாக திமுக தலைவர் வைகோ கலந்து கொண்ட பொதுக்கூட்டம் சம்பந்தத்தில் கடையநல்லூரில் நடைபெற்று மதிமுக மாவட்ட செயலாளர் திமுக ராஜேந்திரனுக்காக இந்த தொகுதியை திமுக தலைமை இடம் கேட்டு வருவதாகவும் இந்தியா யூனியன் முஸ்லிம் கட்சியைச் சார்ந்த மாநில தலைவர் முகமது அபுபக்கர் அவரோ அல்லது கடையநல்லூர் நகரின் பிரபல நகைக்கடை அதிபரோ முஸ்லிம் லீக் சார்பில் போட்டியிடுவதற்கு தயாராகி வருகின்றனர் இந்த முறையும் சட்டமன்ற தொகுதியில் திமுக போட்டியிடாமல் போனால் தொண்டர்களிடையே உற்சாகம் குறைந்து

கூட்டணி கட்சியினருக்கு வேலை பார்ப்பது கஷ்டம் என திமுக தீவிர உடன்பிறப்புகள் கூறிவரும் நிலையில் கடந்த இரு நாட்களாக அதிலும் குறிப்பாக பள்ளிக்கல்வித்துறை அமைச்சர் மாண்புமிகு அன்பில் மகேஷ் பொய்யாமலே அரசு நிகழ்ச்சிக்காகவும் மற்ற நிகழ்ச்சிக்காகவும் வருகை புரிந்த பின்னர் திமுக வே இந்த முறை கடையநல்லூரில் போட்டியிடும் என whatsapp facebook twitter போன்ற சமூக வலைத்தளங்களில் செய்திகள் பரவி வருகிறது அதிலும் ஒரு சில உடன்பிறப்புகள் உற்சாக மிகுதியில் திமுக சார்பில் பெண் வேட்பாளர் போட்டியிடுவார் என பதிவு போட்டுள்ளதால் தொண்டர்கள் களிடையே ஆலங்குளம் ஒன்றிய குழு தலைவி

திருமதி திவ்யா மணிகண்டன் அல்லது மாவட்ட கவுன்சிலர் வழக்கறிஞர் கனிமொழியா என பதிவிட்டு கொண்டாடி வருகின்றனர் இது குறித்து திமுக உடன்பிறப்புகள் தங்களுக்குள் இந்த முறையும் தொகுதியை கூட்டணிக்கு கட்டி விட்டுக் கொடுத்தால் அது அப்படியே சென்று விடும் ஆகவே தலைமையில் கடையநல்லூர் சட்டமன்ற தொகுதியை திமுகவிற்கு ஒதுக்க வேண்டுமென கோரிக்கை வைத்து வருகின்றனர் தலைமையுடன் நன்றி பரிசீலனை செய்து வேட்பாளர் அறிவிப்பில் திமுக சார்பில் நிறுத்தப்பட்டால் வெற்றி நிச்சயம் கூட்டணி கட்சிகளுக்கு ஒதுக்கினால் அதிமுகவிற்கு வாய்ப்பு அதிகம் என கூறி வருகின்றனர் அதிலும் குறிப்பாக 30 ஆண்டுகளுக்கு பின் இந்த தொகுதியில் திமுக

போட்டியிடும் என வெற்றி உறுதியாக்கப்பட்டுள்ளது கடையநல்லூர் மற்றும் தென்காசி தொகுதியில் இருந்து இதுவரை பெண்கள் யாரும் தேர்வு செய்யப்படாததால் இந்த முறை கடையநல்லூரில் திமுக சார்பில் போட்டியிடும் வேட்பாளர் பெண் என்றும் தொண்டர்களிடையே கரை புரண்ட உற்சாகமும் கழகம் ஜெயிக்கும் என்ற வழியும் ஏற்பட்டுள்ளது திமுக தலைமையில் பெண் வேட்பாளர் என்றால் தென்காசி மாவட்ட மக்களுக்கு நன்றி அறிவுரை கொடுத்தது மக்கள் பணியாற்றி வரும் ஆலங்குளம் ஒன்றிய குழு தலைவி திவ்யா மணிகண்டன் அல்லது மாவட்ட ஊராட்சி குழு தலைவர் தமிழ்ச்செல்வி போல் அல்லது மாவட்ட கவுன்சிலர் வழக்கறிஞர் கனிமொழி ஆகியோர் களத்தில் நிற்பார்கள் என தெரியவருகிறது..



புகழ்பெற்ற ஸ்ரீபுரம் ஸ்ரீ நாராயணி பீடம், ஸ்ரீ நாராயணி மருத்துவமனையில் உறுப்பு தான தின விழா

வேலூர், செப்ட.28- வேலூர் மாவட்டம், வேலூர் அடுத்த திருமலைக் கோடி, புகழ்பெற்ற ஸ்ரீபுரம் ஸ்ரீ நாராயணி பீடம், ஸ்ரீ சக்தி அம்மா அருளாசிக்கிணங்க, ஸ்ரீ நாராயணி மருத்துவமனையும் மற்றும் ஆராய்ச்சி மையம், சிறுநீரக மாற்று அறுவை

சிகிச்சைக்கு சிறந்த மருத்துவ பங்களிப்பு மற்றும் செயல்பாட்டிற்காக தமிழ்நாடு உறுப்பு மாற்று ஆணையத்தால் சிறந்த மருத்துவமனைக்கான விருது உறுப்பு தான தின விழா நடைபெற்றது. இவ்விழாவில் சுகாதார துறை அமைச்சர் மா.சுப்பிரமணியன்

மருத்துவமனை இயக்குனர், டாக்டர். என்.பாலாஜி, சிறுநீரகத் துறை தலைவர் டாக்டர். எஸ். எழில்நிவலனிடம் வழங்கப்பட்டது. இதில் மருத்துவமனை மருத்துவர்கள் செவிலியர்கள், அலுவலர்கள் மற்றும் பணியாளர்கள் என பலர் உடனிருந்தனர்.



அழகப்பா பல்கலைக்கழக கல்லூரிகளுக்கு இடையிலான பல்வேறு போட்டிகளில் பங்கேற்ற அழகப்பா அரசு கலைக் கல்லூரி மாணவிகள் சாம்பியன் படம் வென்றனர்

காரைக்குடி, செப்ட.28- சிவகங்கை மாவட்டம், திருப்பத்தூர் ஆறுமுகம் பிள்ளை சீதை அம்மாள் கல்லூரியில் ஒன்றும் விழா 2025 என்ற தலைப்பில் நடைபெற்ற அழகப்பா பல்கலைக்கழக கல்லூரிகளுக்கு இடையிலான பல்வேறு போட்டிகளில் அழகப்பா அரசு கலைக் கல்லூரி மாணவர்கள் அதிக போட்டிகளில் வெற்றி பெற்று ஒட்டுமொத்த சாம்பியன் பட்டத்தை வென்றனர்.

ஆண்டு மாணவிகள் நந்தினி, செளந்தர்யா வணிகவியல் மூன்றாம் ஆண்டு மாணவி சங்கீதா குழுவின் முதலிடத்தையும் மௌன நாடகப் போட்டியில் வணிகவியல் மூன்றாமாண்டு மாணவிகள் நர்கிஸ் பானு, ஸ்ருதி ஸ்ரீ, தொழில்துறை இரண்டாடாமாண்டு மாணவிகள் திவ்யா, அகலவா கமலம் வரலாற்றுத் துறை இரண்டாமாண்டு மாணவிகள் கனிசா குழுவினர் முதலிடத்தையும் மணப்பெண் அலங்காரத்தில் முதுகலை ஆங்கிலத்துறை மாணவிகள் இன்பே விஷயா, தீபஜோதி குழுவினர் புரண்டாமிடத்தையும் இரண்டாம் இடத்தையும் பெற்றுள்ளனர்.

அலங்கார நடைப் போட்டியில் வணிகவியல் மூன்றாமாண்டு மாணவி சார்மதி மூன்றாம் இடத்தையும் பெற்றனர். கழிவுகளில் இருந்து கலைப் போட்டியில் புவி அமைப்பியல் துறை இரண்டாம் ஆண்டு மாணவிகள் கௌசல்யா, ரிதிமீனா ஆகியோர் பங்கேற்றனர். ஒன்றும் விழா 2025 ஒட்டுமொத்த சாம்பியன் பட்டத்தை வென்ற அழகப்பா அரசு கலைக் கல்லூரி மாணவிகளை அழகப்பா அரசு கலைக் கல்லூரியின் முதல்வர் முனைவர் வசந்தி, நுண்கலை மன்ற ஒருங்கிணைப்பாளர் முனைவர் செல்வமீனா நுண்கலை மன்ற உறுப்பினர்கள் முனைவர் லெட்சுமணக்குமார், பேராசிரியர் ஷர்மினா ஆகியோர் பாராட்டினர்.



காரைக்குடி மத்திய மின்வேதியியல் ஆய்வகத்தின் பார்வையாளர் தினம்: கீழ்க்கோட்டை அரசு பள்ளி மாணவ மாணவிகள் பார்வையிட்டனர்

சிவகங்கை, செப்ட.28- சிவகங்கை மாவட்டம் காரைக்குடி அறிவியல் மற்றும் தொழில் கற்றுவினத்தின் 84ஆவது நிறுவனர் தினத்தை முன்னிட்டு மத்திய மின்வேதியியல் ஆய்வகத்தில் பார்வையாளர் தினம் நடைபெற்றது. காரையார் கோவில் ஊராட்சி ஒன்றிய நடுநிலைப்பள்ளி கீழ்க்கோட்டையில் பயிலும் 6, 7, 8 ஆம் வகுப்பு மாணவ மாணவிகள் தலைமை ஆசிரியை தெய்வானை வழிகாட்டுதலின்படி மத்திய மின் வேதியியல் ஆய்வகத்தின் அறிநவீன



அறிவியல் கண்டுபிடிப்புகளை காண்பதற்கான

ஏற்பாட்டினை பள்ளியின் அறிவியல் பட்டதாரி ஆசிரியரும் தமிழ்நாடு அறிவியல் இயக்கத்தின் மாவட்டச் செயலாளர் ஆரோக்கிய சாமிய செழியநந்தார், மாணவ மாணவிகள் அதிநவீன அறிவியல் கண்டுபிடிப்புகளை கண்டு மகிழ்ந்தனர். பல்வேறு குறிப்புகளை எடுத்துக் கொண்டனர். கார்பனின் புறவேற்றுமை வடிவங்கள் திரவ நைட்ரஜன் மின்முலாம் பூசுதல் நீரிலிருந்து ஹைட்ரஜன் ஆக்சிஜனை பிரித்தல் கண்ணாடி தயாரிப்பு ஆக்சிஜனேற்ற ஓடுக்க வினைகள் என

பல்வேறு ஆய்வுகளை நேரில் கேட்டு பார்த்து தெரிந்து கொண்டனர். பல்வேறு மாவட்டங்களிலிருந்தும் ஏராளமான பள்ளி மாணவ மாணவிகள் கல்லூரி மாணவ மாணவிகள் பொதுமக்கள் வந்து பார்வையிட்டனர். அதைத் தொடர்ந்து அழகப்பா பல்கலைக்கழகம் மற்றும் நூலகத்தை பார்வையிட்டு மகிழ்ந்தனர். ஆங்கில பட்டதாரி ஆசிரியை கீதா சிறப்பாக ஒருங்கிணைத்தார். வானவில் மன்ற கருத்தாளர்கள் பாண்டி செல்வி ஜோனிடா ஜோதி வேணி மாணவ மாணவிகளை வழிநடத்தினர்.



டிஎன்பிஎல்சி குரூப் 2, குரூப் 2ஏ இன்று முதல்நிலை தேர்வு: 5.53 லட்சம் பேர் எழுதுகின்றனர்

டிஎன்பிஎல்சி ஒருங்கிணைந்த குரூப் 2 மற்றும் குரூப் 2 ஏ முதல்நிலைத் தேர்வு இன்று (சூரியநறுக்கிழமை) நடைபெறுகிறது. மொத்தம் 645 காவியிடங்களை நிரப்புவதற்காக நடத்தப்படும் இத்தேர்வை 5 லட்சத்து 53,635 பேர் எழுது உள்ளனர். இத்தேர்வுக்கு 5 லட்சத்து 53,635 பேர் விண்ணப்பித்தனர். அதில் ஒரேயொரு விண்ணப்பதாரரின் விண்ணப்பம் மட்டும் நிராகரிக்கப்பட்டது மற்ற அனைவரின் விண்ணப்பங்களும் ஏற்றுக்கொள்ளப்பட்டன. இந்த நிலையில், ஏற்கெனவே அறிவிக்கப்பட்டவாறு குரூப் 2 மற்றும் குரூப் 2 ஏ முதல்நிலைத்தேர்வு இன்று (சூரியநறுக்கிழமை) நடைபெறுகிறது. இதற்காக சென்னை உள்பட அனைத்து மாவட்டங்களிலும் தேர்வு மையங்கள் அமைக்கப்பட்டுள்ளன. சென்னையில் 188 தேர்வுக் கூடங்களில் 53,606 பேர் எழுதுகின்றனர். முதல்நிலைத் தேர்வில் பெறும் மதிப்பெண் அடிப்படையில் விண்ணப்பதாரர்கள் அடுத்தகட்ட தேர்வான மெயின் தேர்வுக்கு அனுமதிக்கப்படுவார்கள். 'ஒரு காவியிடத்துக்கு 10 பேர்' என்ற விகிதாச்சார அடிப்படையில் மெயின் தேர்வுக்கு விண்ணப்பதாரர்கள் தேர்வு செய்யப்படுவர். அந்த வகையில் தற்போது காவியிடங்களின் எண்ணிக்கை 645 ஆக இருப்பதால் ஏறத்தாழ 6,500 பேர் மெயின் தேர்வுக்கு செல்வார்கள்.

சென்னை, செப்ட.28- சென்னை மதுரவாயல் தமிழ்நாடு முதலமைச்சர் கழகத் தலைவர் மு.க.ஸ்டாலின் ஆணைக்கிணங்க, மதுரவாயல் சட்டமன்றத் தொகுதி, பெருநகர சென்னை மாநகராட்சி, மண்டலம் 11, வார்டு 143,144 மதுரவாயல், சன்னதி முதல் குறுக்குத் தெருவில் ரூ.31.65 கோடி மதிப்பீட்டில் கூவம் ஆற்றின் குறுக்கே கட்டி முடிக்கப்பட்ட உயர்மட்ட மேம்பாலத்தை தமிழ்நாடு துணை முதலமைச்சர் கழக இளைஞரணி செயலாளர் உதயநிதி ஸ்டாலின் மக்கள் பயன்பாட்டிற்கு திறந்து வைத்தார்கள். உடன் உள்ளாட்சி நிர்வாக துறை அமைச்சர் கே.என்.நேரு, சுகாதாரத்துறை அமைச்சர் மா.சுப்பிரமணியன், டி.ஆர்.பாலு எம்பி, காரம் பாக் க.கணபதி எம்எல்ஏ, சென்னை மேயர் பிரியா ராஜன், துணை மேயர் மகேஷ்குமார், சென்னை நிலை குழு தலைவர் பணிகள் சிற்பரக,

மதுரவாயல், சன்னதி முதல் குறுக்குத் தெருவில் ரூ.31.65 கோடி மதிப்பீட்டில் கூவம் ஆற்றின் குறுக்கே கட்டி முடிக்கப்பட்ட உயர்மட்ட மேம்பாலத்தை தமிழ்நாடு துணை முதலமைச்சர் உதயநிதி ஸ்டாலின் மக்கள் பயன்பாட்டிற்கு திறந்து வைத்தார்

சென்னை, செப்ட.28- சென்னை மதுரவாயல் தமிழ்நாடு முதலமைச்சர் கழகத் தலைவர் மு.க.ஸ்டாலின் ஆணைக்கிணங்க, மதுரவாயல் சட்டமன்றத் தொகுதி, பெருநகர சென்னை மாநகராட்சி, மண்டலம் 11, வார்டு 143,144 மதுரவாயல், சன்னதி முதல் குறுக்குத் தெருவில் ரூ.31.65 கோடி மதிப்பீட்டில் கூவம் ஆற்றின் குறுக்கே கட்டி முடிக்கப்பட்ட உயர்மட்ட மேம்பாலத்தை தமிழ்நாடு துணை முதலமைச்சர் கழக இளைஞரணி செயலாளர் உதயநிதி ஸ்டாலின் மக்கள் பயன்பாட்டிற்கு திறந்து வைத்தார்கள். உடன் உள்ளாட்சி நிர்வாக துறை அமைச்சர் கே.என்.நேரு, சுகாதாரத்துறை அமைச்சர் மா.சுப்பிரமணியன், டி.ஆர்.பாலு எம்பி, காரம் பாக் க.கணபதி எம்எல்ஏ, சென்னை மேயர் பிரியா ராஜன், துணை மேயர் மகேஷ்குமார், சென்னை நிலை குழு தலைவர் பணிகள் சிற்பரக,



சென்னை ஆணையர் குமாரகுருபரன், உள்ளாட்சி துணை செயலாளர் கார்த்திகேயன், 11 மண்டல குழு தலைவர் நெளம்பூர் ராஜன், தலைமை செயற்குழு உறுப்பினர் அருணாச்சலம், ஒன்றிய செயலாளர் தலைவர் துரை வீரமணி, பகுதி துணைச் செயலாளர் மாலினி மற்றும் வட்ட கழக செயலாளர்கள் தரமேஷ், முதன்மை செயலாளர் மாதா செல்வம், ரோசல் மற்றும் அமைப்பாளர்கள் தினகரன் சண்முகம், ராஜேஷ், ரவி, மெட்ரோ நகர் சீனிவாசன், மூன் லைட் ரவி, தளபதி மகேஷ், பூத்தமேரு பாசு, பேரூர் சிறப்பித்தனர். அனை வருக்கும் 144வது மாண்பு உறுப்பினர் ஏ.ஸ்டாலின் நன்றி தெரிவித்தார்.



மீண்டும் இணையும் 'சையாரா' படக்குழு

யஷ் ராஜ் நிறுவனம் தயாரிக்கும் அடுத்த படத்தினை இயக்க மோஹித் குரி ஒப்பந்தமாகி இருக்கிறார்.

மோஹித் குரி இயக்கத்தில் அஹான் பாண்டே, அனீத் பட்டா உள்ளிட்டோர் நடிப்பில் வெளியான படம் 'சையாரா'. யஷ் ராஜ் நிறுவனம் தயாரித்து வெளியிட்ட இப்படம் மாபெரும் வரவேற்பைப் பெற்றது. 500 கோடிக்கும் அதிகமாக வசூல் செய்து சாதனை புரிந்தது.

இதனால் இப்படத்தில் பணிபுரிந்த அனைவரையும் அடுத்த படத்துக்கு ஒப்பந்தம் செய்ய பலரும் முன்வந்தனர். குறிப்பாக மோஹித் குரி இயக்கத்தில் நடிக்க பல்வேறு முன்னணி பிரபலங்கள் முடிவெடுத்து பேச்சுவார்த்தையும் நடத்தி வந்தார்கள். ஆனால், யஷ் ராஜ் நிறுவனம் தயாரிக்கும் அடுத்த படத்தினை இயக்க ஒப்பந்தமாகி இருக்கிறார் மோஹித் குரி.

இப்படம் முழுக்க காதலை மையமாக வைத்தே உருவாக்கப்பட்டுள்ளது. இதில் நடிக்கவுள்ள நடிகர்கள் தேர்வு நடைபெற்று வருகிறது. 2026ம் ஆண்டு பணிகள் தொடங்கப்பட்டு, ஜூன் மாதத்துக்கு மேல் படப்பிடிப்புக்கு செல்ல படக்குழு திட்டமிட்டு இருக்கிறது. இதற்கான ஒப்பந்தங்கள் அனைத்துமே கையெழுத்தாகி முடிந்துவிட்டன.



ஷாலினிக்கு மீட்சி தருமா 'இட்லி கடை'?

மனதளவில் தொந்தரவு செய்யும் படங்களைத் தொடர்ந்து தத்து வரும் இயக்குநர் பாலா, மிகவும் விரும்பி தமிழில் மறுஆக்கம் செய்த தெலுங்குப் படம், 2017இல் வெளியான 'அர்ஜுன் ரெட்டி'. அந்தப் படத்தின் மூலம் கதாநாயகியாக அறிமுகமாகி, தமிழ் ரசிகர்களின் அபிமானத்தையும் பெற்றார் ஷாலினி பாண்டே.

ஆனால், அடுத்து அவர் தேர்வு செய்த '100% காதல்' என்கிற தமிழ்ப் படம் தோல்வி அடைந்ததால் தெலுங்கு, இந்திப் படங்களில் அடைக்கலமானார். அவரது நடிப்புத் திறமையை அறிந்து, அவருக்குத் தன்னுடைய 'இட்லி கடை' படத்தில் மீள் அறிமுகம் கொடுத்திருக்கிறார் அப்படத்தின் இயக்குநர், நடிகர் தனுஷ். படத்தில் அருண் விஜய் குழு ஜோடியாக ஷாலினி பாண்டே வருவதாகச் சொல்கிறது படக்குழு. அவரது 'ரிப்பீட்' அதிர்ஷ்டத்தையும் பார்த்துவிடலாம்.



வதந்தியால் ஆவேசம் அடைந்த கல்யாணி

மற்ற துறையில் இருப்பவர்களை விட, திரைப்பட நட்சத்திரங்களை பற்றி அதிகமான வதந்திகள் பரப்பப்படுகின்றன. அதை பலர் கண்டு கொள்வதில்லை. தேவைப்பட்டால் மட்டுமே பதிலளிப்பார்கள். 'லோகா சாப்டர் 1: சந்திரா' படத்தின் மிகப்பெரிய வெற்றி மற்றும் வசூல் சாதனையை தொடர்ந்து, கல்யாணி பிரியதர்ஷனை பற்றி ஏராளமான வதந்திகள் வெளியாகின்றன. அதில் ஒரு செய்தியை அவர் கூறியதாக சொல்லப்பட்டது. இதை கவனத்தில் கொண்ட கல்யாணி பிரியதர்ஷன், அதுபற்றி விளக்கம் அளித்துள்ளார். வாழ்க்கை என்றால் என்ன என்பதை உணர வைக்க, தனது தந்தை இயக்குநர் பிரியதர்ஷன், தாயார் நடிகை லிசி ஆகியோர், தன்னையும் மற்றும் தனது சகோதரரையும் ஒரு வாரம் வியட்நாமில் இருக்கும் ஆதரவற்றோர் இல்லத்தில் விட்டுவிட்டு சென்றதாக கல்யாணி பிரியதர்ஷன் சொன்னதாக செய்தி வெளியானது.

இதையறிந்து ஆவேசம் அடைந்த கல்யாணி பிரியதர்ஷன், அதை கடுமையாக கண்டித்தார். இதுபோன்ற ஒரு விஷயத்தை எப்போதும் தான் சொன்னதில்லை என்றும், அது நடக்கவும் இல்லை என்றும் விளக்கம் அளித்த அவர், தயவுசெய்து இதுபோன்ற கருத்துகளை இனிமேல் பரப்ப வேண்டாம் என்றும் கேட்டுக்கொண்டார். தமிழில் 'ஹீரோ', 'மாநாடு' போன்ற படங்களில் நடித்திருந்த கல்யாணி பிரியதர்ஷன், நடிகர் துல்கர் சல்மான் தயாரிப்பில் நடித்து வெளியான 'லோகா சாப்டர் 1: சந்திரா' என்ற படம், இதுவரை 270 கோடி ரூபாய்க்கு மேல் வசூலித்து, மலையாளத்தில் அதிக வசூல் செய்த படமாக கொண்டாடப்பட்டு வருகிறது.

சரீரம்

சினிமா விமர்சனம்:



MOVIE REVIEW

இருவரும் கேரக்டருக்கு ஏற்ப இயல்பாகவும், சிறப்பாகவும் நடித்துள்ளனர். டாக்டராக ஷக்லா, போலீசாக ஜி.வி.பெருமாள், ஜெ.மனோஜ், 'பாய்ஸ்' ராஜன், மதுமிதா, 'புதுப்பேட்டை' சுரேஷ், கவரி, லில்லி, மிலா ஆகியோரும் நன்கு நடித்துள்ளனர். திருநங்கைகளை கவுரவப்படுத்தும் கதைக்கு ஏற்ற ஒளிப்பதிவை கே.டோர்னலா பாஸ்கர், பரணிகுமார் வழங்கி இருக்கின்றனர். வி.டி.பாரதிராஜாவின் பாடல்கள் மற்றும் பின்னணி இசை ஓ.கே. இயக்குனரும், தயாரிப்பாளருமான ஜி.வி.பெருமாள் கவனத்தை ஈர்த்துள்ளார்.

தர்ஷனும், சாருமிஷாவும் தீவிரமாக காதலிக்கின்றனர். சாருமிஷா, தர்ஷனுடன் வீட்டை விட்டு ஓடுகிறார். தர்ஷனை கோடல் சாருமிஷா வின் முறைமாமன் துடிக்கிறார். பிறகு என்ன நடக்கிறது என்பது மீதி கதை. காதலுக்காக இதயத்தை மாற்றுவது, நாக்கை அறுப்பது என்று பல்வேறு கதைகள் வந்துள்ளன. அதில் மாறுபட்ட இந்த கதை, காதலுக்காக பாலினத்தை மாற்றிக்கொள்வது. காதலிக்காக திருநம்பியாக மாறும் தர்ஷன், காதலுக்காக திருநங்கையாக மாறும் 'மாடன் கொடைவிழா' சாருமிஷா

தர்ஷன், காதலுக்காக மாறும் தர்ஷன், காதலுக்காக திருநங்கையாக மாறும் 'மாடன் கொடைவிழா' சாருமிஷா

'பவர் பிளே ஓவர்களில் விக்ரெட் வீழ்த்துவது மட்டுமே குறிக்கோள்' வருண் சக்ரவர்த்தி பகிர்வு



நடப்பு ஆசிய கோப்பை தொடரில் இந்திய மற்றும் வங்கதேசத்துக்கு இடையிலான 'குப் பர் 4' சுற்று போட்டி கடந்த 24ம் தேதி நடைபெற்றது. இதில் பந்து வீசிய இந்திய அணியின் வருண் சக்ரவர்த்தி, தனது முதல் 8 பந்துகளில் 21 ரன்களை விட்டுக் கொடுத்தார். அதன் பின்னர் அவர் வீசிய 16 பந்துகளில் வெறும் 8 ரன்கள் மட்டுமே கொடுத்து 2 விக்ரெட்டுகளை கைப்பற்றினார்.

இந்த போட்டியில் இந்திய அணி வெற்றி பெற்றது. இந்நிலையில், இந்த போட்டிக்கு பின்னர் நடைபெற்ற செய்தியாளர் சந்திப்பில் வருண் பகிர்வு கொடுத்தார். "பவர் பிளே ஓவர்களில் விக்ரெட் வீழ்த்துவது மட்டுமே குறிக்கோள். சரியான இடத்தில் பந்தை பிடிச் செய்து, அதை சற்று திரும்ப செய்வதுதான் எனது பணி. அந்தவொரு பந்தை வீசவே நான் முயற்சிப்பேன்."

அதில் ரன்கள் கொடுத்தாலும் அட்டாக்கிங் பாணியில் பந்து வீசி, விக்ரெட் வீழ்த்த முயற்சிப்பேன். ஆட்டத்தின் தொடக்கத்தில் பந்து அதிகம் ஸ்கிட் ஆகிறது. பவர் பிளே முடிவுக்கு பிறகு பீல்ட் செட் அப் மைதானத்தில் விரிவடைகிறது. அது எங்களுக்கு இன்னும் சிறப்பாக அமைகிறது.

கடந்த ஐபிஎல் சீசனுக்கு பிறகு டிஎன்பிஎல் கிரிக்கெட்டில் விளையாடினேன். அதன் பின்னர் அதிகம் பயிற்சி செய்தேன். எனது பேட்டிங் மற்றும் பீல்டிங் இவ்விரண்டு கவனம் செலுத்தி வருகிறேன்" என்றார்.

நடப்பு ஆசிய கோப்பை தொடரில் 4 போட்டிகளில் விளையாடி, 4 விக்ரெட்டுகளை வருண் கைப்பற்றி உள்ளார். இந்த தொடரில் அவரது எகானமி ரேட் 6.80 என உள்ளது.

ஆசிய கோப்பை ஃபைனலில் இந்தியாவுடன் பாக். பலப்பர்ட்சை: வங்கதேசத்தை 11 ரன்களில் வீழ்த்தியது

நடப்பு ஆசிய கோப்பை தொடரின் 'குப் பர் 4' சுற்று ஆட்டத்தில் வங்கதேசத்தை 11 ரன்களில் வீழ்த்தியது பாகிஸ்தான் அணி. இதன் மூலம் வரும் ஞாயிற்றுக்கிழமை (செப்டெம்பர் 28) நடைபெற உள்ள இந்த தொடரின் இறுதிப் போட்டியில் இந்தியாவுடன் பாகிஸ்தான் பலப்பர்ட்சை செய்கிறது.

துபாயில் வியாழக்கிழமை நடைபெற்ற ஆசிய கோப்பை குப் பர் 4 சுற்று ஆட்டத்தில் பாகிஸ்தான் மற்றும் வங்கதேச அணிகள் விளையாடின. இதில் வெற்றி பெறுகின்ற அணி இறுதிப் போட்டிக்கு முன்னேறும் நிலை இருந்தது. இந்நிலையில், இதில் டாஸ் வென்ற வங்கதேச அணி பந்துவீச முடிவு செய்தது.

முதலில் பேட் செய்த பாகிஸ்தான் அணி 10 ஓவர்களில் 8 விக்ரெட்டுகளை இழப்புக்கு 135 ரன்கள் எடுத்தது. அந்த அணி தரப்பில் அதிகபட்சமாக முகமது ஹாரிஸ் 31, முகமது நவாஸ் 25 ரன்கள் எடுத்தனர். 49 ரன்களுக்கு 5 விக்ரெட்டுகளை இழந்து பாகிஸ்தான் தடுமாறியது. இருப்பினும் எதிர்ணிக்கு சற்று சவால் தரக்கூடிய ரன்களை ஸ்கோர் செய்தது. வங்கதேச பந்து வீச்சாளர்களில் டஸ்கின் அகமது 3, மெஹ்தி ஹசன் மற்றும் ரிஷாத் ஹுசைன் தலா 2 விக்ரெட்டுகளும், முஸ்தாபிசுர் 1 விக்ரெட்டும் கைப்பற்றினார்.

136 ரன்கள் எடுத்தால் வெற்றி என்ற இலக்கை வங்கதேச அணி விரட்டியது. ஷாஹின் அப்ரிடி மற்றும் ஹாரிஸ் ரஷுப் பந்து வீச்சு வங்கதேச அணிக்கு சவாலாக அமைந்தது. இருவரும் தலா 3 விக்ரெட்டுகள் வீழ்த்தினர். சுயிம் அயூப் 2 மற்றும் முகமது நவாஸ் 1 விக்ரெட் கைப்பற்றினார். 20 ஓவர்களில் 9 விக்ரெட்டுகள் இழப்புக்கு 124 ரன்கள் எடுத்தது வங்கதேசம். இதன் மூலம் 11 ரன்களில் பாகிஸ்தான் அணி வெற்றி பெற்றது. இந்தப் போட்டியில் வங்கதேச தரப்பில் ஷம்ம் ஹுசைன் 30 ரன்கள் எடுத்து அந்த அணிக்கு ஆறுதல் தந்தார்.

இந்த வெற்றியின் மூலம் நடப்பு ஆசிய கோப்பை தொடரின் இறுதிப் போட்டிக்கு பாகிஸ்தான் அணி முன்னேறி உள்ளது. சூர்யகுமார் யாதவ் தலைமையிலான இந்திய கிரிக்கெட் அணி ஏற்கெனவே இறுதிக்கு முன்னேறியது குறிப்பிடத்தக்கது. இதனால் வரும் ஞாயிற்றுக்கிழமை அன்று இந்தியா மற்றும் பாகிஸ்தான் அணிகள் இறுதிப் போட்டியில் நேருக்கு நேர் பலப்பர்ட்சை செய்கின்றன. இந்த தொடரில் முன்றாவது முறையாக இந்தியா மற்றும் பாகிஸ்தான் அணிகள் நேருக்கு நேர் விளையாட உள்ளது குறிப்பிடத்தக்கது. லீக் மற்றும் குப் பர் 4 சுற்று என இந்த தொடரில் பாகிஸ்தானை இந்தியா வீழ்த்தியது.

'இந்திய மைதானங்களில் மக்களின் ஆரவாரம் சிறப்பானது' ஸ்மிருதி மந்தனா சிலாகிப்பு

இந்திய மைதானங்களில் பார்வையாளர் மாடத்தில் இருந்து வரும் மக்களின் ஆரவாரம் சிறப்பானது என இந்திய மகளிர் கிரிக்கெட் அணியின் துணை கேப்டன் ஸ்மிருதி மந்தனா தெரிவித்துள்ளார்.

வரும் 30ம் தேதி மகளிர் கிரிக்கெட் உலகக் கோப்பை தொடர் இந்தியா மற்றும் இலங்கையில் நடைபெற உள்ளது. ரவுண்ட் ராபின் முறையில் இந்த தொடரின் முதல் சுற்று நடைபெற உள்ளது. மொத்தம் 8 அணிகள் இதில் பங்கேற்கின்றன. முதல் போட்டியில் இந்தியா மற்றும் இலங்கை அணிகள் விளையாடுகின்றன.

முதல் முறையாக உலகக் கோப்பை வெல்லும் முனைப்புடன் இந்த தொடரில் ஹர்மன்பிரீத் கவுர் தலைமையிலான இந்திய அணி களம் காண்கிறது. மகளிர் உலகக் கோப்பை வரலாற்றில் இரண்டு முறை இந்திய அணி இறுதிப் போட்டியில் விளையாடி உள்ளது குறிப்பிடத்தக்கது.

இந்நிலையில், ஜியோ ஸ்டார் நிறுவனத்துக்கு அளித்த பேட்டியில் இந்திய மகளிர் கிரிக்கெட் அணியின் துணை கேப்டன் ஸ்மிருதி மந்தனா தெரிவித்தது. "17 வயதில் இந்திய அணிக்காக விளையாடும் வாய்ப்பை பெற்றேன். நான் என் அறையில் இருந்தபோது எனது பெயர் கொண்ட ஜெர்னி எனக்கு கிடைத்தது. அதை அணிந்து எடுத்துக் கொண்ட படத்தை என் பெற்றோர் மற்றும் சகோதரர் உடன் பகிர்ந்து மகிழ்ந்தேன். அது உணர்வு பூர்வமான தருணம்."

எல்லோருக்கும் வாழ்வில் சவால் இருக்கும். எங்கள் குடும்பம் சாங்கலியில் இருந்தபோது பெண் பிள்ளைகள் அதிகம் கிரிக்கெட் விளையாட மாட்டார்கள். நான் பயிற்சிக்காக புளே வந்து செல்ல வேண்டும். சில நேரங்களில் 4 முதல் 5 மாத காலம் வரை குடும்பத்தை பிரிந்திருக்க வேண்டும். 14 வயதில் அதை செய்தது எனக்கு சவாலாக இருந்தது.

காமன்வெல்த் போட்டியில் ஆஸ்திரேலிய அணிக்கு எதிரான அரையிறுதி ஆட்டத்தில் விளையாடியது மறக்க முடியாத ஒன்று. முயற்சி என்பது இருந்தால் நிச்சயம் அதற்காக நாம் களத்தில் போராடுவோம். அது இப்போதுள்ள அணியில் அதிகம் காணப்படுகிறது. நாங்கள் அனைவரும் இந்த உலகக் கோப்பை தொடரை ஆவலுடன் எதிர்பார்த்து காத்துள்ளோம்.

இந்தியாவில் மகளிர் கிரிக்கெட் பெரிய மாற்றத்தை கண்டுள்ளது. இந்த முறை மைதானத்தில் மக்களின் ஆதரவை பார்க்க ஆவலுடன் உள்ளேன். மகளிர் பிரீமியர் லீக் தொடரில் மக்களின் ஆதரவை மைதானத்தில் நாங்கள் பார்த்துள்ளோம். அந்த வகையில் இந்திய மைதானங்களில் மக்களின் ஆரவாரம் சிறப்பானது" என்று தெரிவித்துள்ளார்.



சீனா ஓபன் டென்னிஸ்: 3வது சுற்றுக்கு முன்னேறினார் கோகோ காப்

சீனா ஓபன் டென்னிஸ் போட்டி அங்குள்ள பீஜிங் நகரில் நடைபெற்று வருகிறது. இந்த தொடரில் மகளிர் ஒற்றையர் பிரிவில் இன்று நடைபெற்ற 2வது சுற்று ஆட்டம் ஒன்றில் முன்னணி வீராங்கனையான கோகோ காப் (அமெரிக்கா) ரஷ்யாவின் கமிலா ரகிமோவா உடன் மோதினார்.

இந்த மோதலில் தொடக்கம் முதலே அபாரமாக செயல்பட்டு ஆதிக்கம் செலுத்திய கோகோ காப் 64,60 என்ற நேர் செட் கணக்கில் கமிலா ரகிமோவாவை வீழ்த்தி 3வது சுற்றுக்கு முன்னேறினார்.





மத்திய மின் வேதியியல் ஆராய்ச்சி

நிலையத்தில் கல்லல் பள்ளி மாணவர்கள்

சிவகங்கை, செப்.28-சிவகங்கை மாவட்டம் காரைக்குடியில் அமைந்துள்ள மத்திய மின் வேதியியல் ஆராய்ச்சி நிலையத்தை (சிக்ரி) கல்லல் முருகப்பா மேல் நிலைப் பள்ளியைச் சேர்ந்த மாணவ மாணவிகள் பார்வையிட்டனர். ஒவ்வொரு ஆண்டும் செப்டம்பர் மாதம் இம்மையமானது பார்வையாளர்கள் தினத்தைக் கடைபிடித்து வருகிறது. இந்த வருடம் செப்டம்பர் 26 மற்றும் 27 ஆகிய இரண்டு நாட்கள் பார்வையாளர்கள் அனுமதிக்கப்பட்டனர். இரண்டாம் நாளன்று இப்பள்ளியைச் சேர்ந்த 65 மாணவ மாணவிகளை அப்பள்ளியின் பட்டதாரி அறிவியல் ஆசிரியரும் தமிழ்நாடு அறிவியல் இயக்கத்தின் சிவகங்கை மாவட்டப் பொருளாளருமான பிரபு ஒருந் கிணைத்து அழைத்துச் சென்று வந்தார். அறிவியல் மாநாடு, அறிவியல் கண்காட்சி, அறிவியல் மையங்கள் ஆகியவற்றுக்கு அணவர்களை தொடர்ந்து அழைத்துச் சென்று அறிவியல் சார்ந்த தாக்கத்தை அவர்கள் மனதில் இவர் விதைத்து வருவது குறிப்பிடத்தக்கது. இம்மையத்தில் காட்சிப்படுத்தப்பட்டுள்ள பூசுதல், மின்மூலம் பூசுதல், ஹைட்ரஜனை பயன்படுத்தி எரிபொருள் தயாரித்தல், நெகிழியல் பற்ற வைத்தல் உள்ளிட்ட 200 க்கும் மேற்பட்ட அறிவியல் மாதிரிகளை அவர்கள் கண்டு ரசித்தனர். இம்மையத்தை பார்வையிட்டதை பகிர்ந்து கொண்ட மாணவ மாணவிகள் வியத்தகு ஆராய்ச்சிகள் மற்றும் பணிகள் இங்கு மேற்கொள்ளப்படுவதாக தெரிவித்தனர். மேலும், பாடப் புத்தகத்தில் மட்டுமே அறிவியலை படித்து வந்த எங்களுக்கு இன்றைய தினம் அறிவியல் கண்டு பிடிப்பு களைப் பற்றியும், அறிவியல் பயன்பாடுகள் பற்றியும் நேரடியாக தெரிந்து கொள்வதற்கு ஒரு நல்வாய்ப்பாக அமைந்ததாகவும், அறிவியல் மனப்பான்மையானது எவ்வாறு பிரதிபலிக்கப்படுகிறது என்பதையும், இதன் காரணமாக அறிவியல் பாடம் மீது கூடுதல் ஆர்வம் ஏற்பட்டுள்ளதாகவும் அவர்கள் கூறினர். சிக்ரி கலையரங்கத்தில் அங்கு படிக்கும் மாணவர்கள் அறிவியல் விளையாட்டு சமூக அறிவியல் சார்ந்து பொது அறிவு விளையாட்டினால் போட்டியை நடத்தினர். இப்பள்ளியின் மாணவன் புவனேஷ் வினாவினா சரியாக விடை அளித்து பரிசியை வென்றான். இப்பள்ளி முதுகலை ஆசிரியர் சுரேஷ் மற்றும் அலுவலகப் பணியாளர் சின்னையா இப்பயணத்தில் பங்கு பெற்றனர்.



மிதிவண்டிப் போட்டியை கொடியசைத்து

தொடங்கி வைத்த சேர்மன் சி.எம்.துரை ஆனந்த்

சிவகங்கை, செப்.28-சிவகங்கை நகரில் பேரறிஞர் அண்ணா பிறந்தநாள் விழாவை முன்னிட்டு தமிழ்நாடு விளையாட்டு மேம்பாட்டு ஆணையம் சார்பில் 2025-2026 க்கான மிதிவண்டி போட்டிகள் நடைபெற்றது. இதனை நகர் மன்ற தலைவர், நகர்க்கழக திருக செயலாளர் சி.எம்.துரை ஆனந்த் கொடியசைத்து துவக்கி வைத்தார். நகர் காவல் ஆய்வாளர் நகர் மன்ற மூத்த உறுப்பினர், திருக மாவட்ட பிரதிநிதி ஜெயகாந்தன் மற்றும் விளையாட்டு மேம்பாட்டு அலுவலர்கள் மற்றும் மாணவ மாணவியர் திரளாக கலந்து கொண்டு சிறப்பித்தனர்.

SMRTI 2025 கற்பக விருட்சம் எஸ்.டி.என்.பி மகளிர் கல்லூரியில் கல்லூரிகளுக்கு இடையேயான கலை விழா

பல்லாவரம், செப்.28-செங்கல்பட்டு மாவட்டம் பல்லாவரம் SDNB மகளிர் வைணவக் கல்லூரி, கல்லூரிகளுக்கு இடையேயான கலை விழாவான SMRTI 2025 செப்டம்பர் 25 மற்றும் 26, ஆகிய இரு நாட்களில் நடத்தி, மீண்டும் ஒருமுறை பண்பாட்டின் சிறப்பை ஒளிர்ச் செய்தது இந்த ஆண்டு கற்பக விருட்சம் என்ற கருப்பொருளில் இவ்விழா நடைபெற்றது. இது படைப்பாற்றல், வளர்ச்சி மற்றும் எல்லையற்ற சாத்தியக்கூறுகளை அழகாகக் குறித்தது. மாணவியின் திறமைகளை வெளிப்படுத்தும் தளமாக அமைந்த இவ்விழா உண்மையான கொண்டாட்டமாக மாற்றியது. நவராத்திரி பண்டிகை உணர்வுகளுடன் ஒத்துப்போகும் வகையில், SMRTI 2025 கல்லூரி வளாகம் வண்ணங்களாலும் கலை வடிவங்களாலும் அலங்கரிக்கப்பட்டிருந்தது. நகரின் பல கல்லூரி மாணவியின் பங்கேற்புடன், இரண்டு நாள் நடைபெற்ற கோலாகலமான இந்த விழா, கலை, கலாச்சாரம், அறிவு மற்றும் புதுமைகளின் ஒரு காட்சிப் பொருளாக இருந்தது. விழாவில், நடனம், இசை, அடாப்டிவ் (Adaptive), அட்லாப் (Adzap), வினாடிவினா (Quiz), சொற்பொழிவு, மெல்சை (Light Music), இலக்கியம், ஃபேஷன் மற்றும் நுண்கலை போட்டிகள் வரையிலான துடிப்பான நிகழ்வுகளின் வரிசை இடம் பெற்றது. மாணவர்களுக்கு அவர்களின் பல்வேறு திறமைகளை வெளிப்படுத்த ஒரு தளத்தை வழங்கியது. ஒவ்வொரு நிகழ்ச்சியும் மாணவியின் உற்சாகத்தையும் இந்தியாவின் கலாச்சார



செழுமையையும் பிரதிபலித்தது. பார்வையாளர்களிடமிருந்து பலத்த கைதட்டலைப் பெற்றது. SMRTI 2025 இன் சிறப்பம்சம் அதன் இறுதி விழா ஆகும், இந்நிகழ்வில் போட்டியில் வெற்றி பெற்றவர்கள் பாராட்டப்பட்டனர், மேலும் கல்லூரிகளுக்கு இடையேயான தோழமையின் உண்மையான உணர்வு வெளிப்படுத்தப்பட்டது. MOP வைஷ்ணவ கல்லூரி

ஒட்டுமொத்த சாம்பியன் பட்டத்தை (Overall Trophy SMRTI 2025) வென்றது. மேலும் MS.SMRTI 2025 பட்டம் எத்திராஜ் கல்லூரியைச் சேர்ந்த செல்வி. டெல்பிக்கு வழங்கப்பட்டது. இந்தக் கொண்டாட்டம் மாணவர்கள், ஆசிரியர்கள் மற்றும் கலாச்சார ஆர்வலர்களை ஒன்றிணைத்தது மட்டுமல்லாமல், ஒற்றமை, விழா மற்றும் கற்பக விருட்சத்தின் வளர்க்கும் சக்தியை வலுப்படுத்தியது. கல்லூரியின் தலைவரான மம்தா டி. ப் அவர்கள் தனது உரையில், படைப்பாற்றல் மற்றும் திறமைகளின் முக்கியத்துவத்தை எடுத்துரைத்தார், அது கற்பக விருட்சம் என்ற கருப்பொருளுடன் ஒத்துப்போனது. SMRTI 2025 உண்மையில் மகிழ்ச்சி மற்றும் படைப்பாற்றலின் வண்ணமயமான விருந்தாக நிரூபிக்கப்பட்டது, நவராத்திரியைப் போலவே துடிப்பான நினைவுகளை விட்டுச் சென்றது நடித்தங்க துரை, பாடகர் சந்தோஷ் டேனியல், ராஜகணபதி, நடிகர் கண்ணாரவி, முகமது அன்சார் மற்றும் ஆனந்த் பாண்டி ஆகியோர் தங்கள் வருகையால் இந்நிகழ்வைச் சிறப்பித்தனர். கல்லூரித் தலைவர் திருமதி மம்தா டி. ப், கல்லூரியின் பொறுப்பு முதல்வர் எஸ்.லெப்டினன்ட் முனைவர் கே.காந்திமதி, கல்லூரியின் சுயநிதிப் பிரிவின் இயக்குனர் முனைவர் எம்.எஸ். விஜயா, சுயநிதிப் பிரிவின் துணைமுதல்வர் முனைவர் யோ. கலைவாணி ஆகியோர் முன்னிலை வகித்தனர். SMRTI 2025 குழு உறுப்பினர்கள் நிகழ்வை ஒருங்கிணைத்திருந்தனர்.



சிவகங்கை, செப்.28-சிவகங்கை மாவட்டம் மாணாமதுரை வட்டம் மாணாமதுரை அருகேயுள்ள புராதன கல்வெட்டுகள் நினைந்த மிகவும் பழமையான கோவிலான வேலூர் வேலாங்குளத்தில் உள்ள அருள்மிகு டெல்சமி நாராயணர் பெருமான் கோவிலில் புரட்டாசி மாதம் சனிக்கிழமை சிறப்பு பூஜையின் கலந்து கொண்ட மாவட்ட அறங்காவலர் திருக தலைமைப் பொதுக்குழு உறுப்பினர் ஏ.ஆர். ஜெயமூர்த்தி அவர்களுக்கு கோவில் நிர்வாகத்தின் சார்பில் சிறப்பு செய்யப்பட்டது. அப்போது சென்னை உயர்நீதிமன்ற மேளான அரசு வழக்கறிஞருமான கோவிந்தன், கோவில் நிர்வாகி சி.டி. யூனியன் பேங்கர் வேலூர் சரவணன், ஏ.எம். பேக்கரி உரிமையாளர், பணிகளைப் பொறுப்பாளர் ஏ. முத்து, திருக நிர்வாகி களான செம்பு க்குட்டி, கோபிக்கண்ணன் உள்ளிட்ட பக்தர்கள் ஏராளமானோர் கலந்து கொண்டனர்.

உலக அளவில் புகழ்பெற்ற நறுவீ மருத்துவமனை சார்பில் சிறப்பு மருத்துவ முகாம்: திருப்பத்தூரில், வேலூர் நறுவீ மருத்துவமனை இதயம் மற்றும் நுரையீரல் நிபுணர்களின் சிறப்பு மருத்துவ முகாம்

திருப்பத்தூர், செப்.28-திருப்பத்தூர் மாவட்டம், உலக அளவில் புகழ்பெற்ற வேலூர் நறுவீ மருத்துவமனை சார்பில் சிறப்பு மருத்துவ முகாம் நடைபெற்றது. திருப்பத்தூர் மற்றும் அதனை சுற்றியுள்ள பகுதிகளில் உள்ள இதயநோயாளிகள் மற்றும் நுரையீரல் சம்மந்தப்பட்ட நோயாளிகளுக்கு நறுவீ மருத்துவமனை மருத்துவ நிபுணர்கள் நேரிடையாக சிகிச்சை அளிக்கும் வாய்ப்பு உருவாக்கப்பட்டுள்ளது. இதற்கான மருத்துவ முகாம் திருப்பத்தூர் ரித்வி மருத்துவமனையில் தொடங்கப்பட்டுள்ளது.



நேரிடையாக சிகிச்சை அளிக்கும் வகையில் இந்த மருத்துவ முகாம் ஏற்பாடு செய்யப்பட்டுள்ளது. திருப்பத்தூர் ரித்வி மருத்துவமனையுடன் இணைந்து வேலூர் நறுவீ மருத்துவமனை நடத்தும் இந்த மருத்துவ முகாம் திருப்பத்தூர் மற்றும் செவலினத்தை குறைக்கும் வகையில் தொடங்கப்பட்டுள்ளது. பிரதி மாதம் ஒவ்வொரு வெள்ளிக்கிழமையிலும் இந்த சிறப்பு மருத்துவ முகாம் நடைபெறுகிறது. குடும்பத்தில் யாருக்கேனும் இதயம் சம்மந்தமான நோய் அறிகுறி, அதிக இரத்த அழுத்தம், முறையற்ற இதய துடிப்பு, பைபால் அறுவை சிகிச்சை செய்தவர் களுக்கு திருப்பத்தூர் ரித்வி மருத்துவமனை இரத்தம் வமனை இயக்குநர் டாக்டர் விநாயக் சக்லா, டாக்டர். ரே ஜார்ஜும், மூன்று வாரங்களுக்கு மேல் நீடிக்கும் இருமல் உள்ளவர்கள், சுவாசிக்க சிரமப்படுபவர்கள், நீடித்த சளி அல்லது கபம் வெளியேறுதல், இருமலுடன் இரத்தம் வருதல், உரக்கத்தில் சுவாசம் தடைபடும் நிலை உள்ளவர்களுக்கு நறுவீ மருத்துவமனை நுரையீரல் அறுவை சிகிச்சை நிபுணர் டாக்டர். பிரின்ஸ் ஜேம்ஸ், டாக்டர் சரவணன் இராமன், சரவணன் இராமன், சரவணன் இராமன், செவி வியர்கள் மருத்துவமனை அலுவலர்கள் மற்றும் பலர் கலந்து கொண்டனர்.

ஜேம்ஸ் சிகிச்சை அளிக்க உள்ளனர். இதனை தொடர்ந்து தண்டுவட்டம் மற்றும் சிறுநீரகம் பாதிப்பு உள்ளவர்களுக்கும் சிகிச்சை அளிப்பதற்கான ஏற்பாடுகள் செய்யப்பட்டுள்ளது. சிகிச்சையில் அறுவை சிகிச்சை செய்ய வேண்டிய நோயாளிகளுக்கு வேலூர் நறுவீ மருத்துவமனையில் அறுவை சிகிச்சை செய்ய ஏற்பாடு செய்யப்பட்டுள்ளது. இம்மருத்துவ முகாம் தொடக்க விழா திருப்பத்தூர் ரித்வி மருத்துவமனையில் நடைபெற்றது. இந்நிகழ்ச்சியில் ரித்வி மருத்துவமனை இயக்குநர் டாக்டர். யோகானந்த் தங்கராஜ், நறுவீ மருத்துவமனையின் டாக்டர். பிரின்ஸ் ஜேம்ஸ், டாக்டர் ரே ஜார்ஜ், தலைமை இயக்குதல் அலுவலர் சரவணன் இராமன், சரவணன் இராமன், செவி வியர்கள் மருத்துவமனை அலுவலர்கள் மற்றும் பலர் கலந்து கொண்டனர்.



நல்லம்பக்கத்தில் தமுமுக சார்பில் 31ஆம் ஆண்டு துவக்க நாளை முன்னிட்டு நல திட்ட உதவி வழங்கும் விழா

நல்லம்பக்கம், செப்.28-செங்கல்பட்டு வடக்கு மாவட்டம் காட்டாங்குளத்தூர் ஒன்றியம் நல்லம்பக்கம் கிராமத்தில் தமிழ்நாடு முஸ்லிம் முன்னேற்றக் கழகத்தின் 31ஆம் ஆண்டு துவக்க நாளை முன்னிட்டு அரிசி, பருப்பு, போர்வை உள்ளிட்ட மானிய பொருள்கள், சிக்கன் பிரியாணி, வாட்டர் பாட்டில் வழங்கும் நிகழ்ச்சி நடைபெற்றது. இதில் சிறப்பு அழைப்பாளராக மாவட்ட செயலாளர் மாநில துணை பொதுச் செயலாளர் தாம்பரம் மாநகர மாமன்ற உறுப்பினர் தாம்பரம் எம்.யாக்கூப்

கலந்துகொண்டு நல திட்ட உதவிகளை வழங்கினர். அதனைத் தொடர்ந்து பாம்பு கொற்றி உயிரழந்தவர்களுக்கும் பதற்கு ரூபாய் 15000 வீடு பராம்பரிப்பு வேலைக்காக வழங்கப்பட்டது. பின்னர் மிகவும் பின்தங்கிய இருளர் சமூகம் மக்களுக்கு நலத்திட்ட உதவிகளை வழங்கினார்கள். இந்த நிகழ்ச்சியில் தமுமுக மனிதநேய மக்கள் கட்சி மாவட்ட தலைவர் எஸ்.கே.ஜாகிர் உசேன், மாவட்ட செயலாளர் எம்.அப்துல் ரஹிம், மாவட்ட பொருளாளர் எம்.சபியுல்லா, மாநில மாநில இளைஞரணி செயலாளர் எஸ்.தமீம் அன்சாரி, மாநில மனிதநேய தொழிற்சங்க அணி பொருளாளர் ஏ.ஆஷிக் ஹமீது, மு.மாவட்ட செயலாளர் எஸ்.ஆர்.ஏ. இப்ராஹிம், SMI மண்டல செயலாளர் ஜெய்னுஸ் ஆபிதின், மாவட்ட துணை செயலாளர் OKN. அப்துல்காதர், I.ஜமால், மாவட்ட நிர்வாகி அஷ்ரப் அலி, சீனிமுகம்மது மற்றும் மாவட்ட அனை நிர்வாகிகள், காட்டாங்குளத்தூர் ஒன்றிய நிர்வாகிகள், கூடுவாஞ்சேரி மறைமலைநகர் சிங்கப்பெருமான் கோவில் நிர்வாகிகள் பெருந்திரளாக கலந்து கொண்டு சிறப்பித்தனர்.



பம்மல் ஈஸ்வரி நகர் விளையாட்டுத் தீடலினை காணாளி காட்சி வாயிலாக திறப்பு

பம்மல், செப்.28-மாண்புமிகு தமிழ்நாடு முதலமைச்சர் மு.க.ஸ்டாலின் அவர்கள் சென்னை, செனாய் நகர் பாவேந்தர் பாரதிதாசன் விளையாட்டுத் திட்டலை நடைபெற்ற நிகழ்ச்சியில் செங்கல்பட்டு மாவட்ட தாம்பரம் மாநகராட்சிக்குட்பட்ட பம்மல் ஈஸ்வரி நகர் விளையாட்டுத் தீடலினை காணாளி காட்சி வாயிலாக திறந்து வைத்தார். அதனை தொடர்ந்து பம்மல் ஈஸ்வரி நகர் திட்டலை இருந்து குறு சிறு தொழில் நிறுவனங்கள் துறை அமைச்சர் தா.மோ.அன்பரசன், செங்கல்பட்டு மாவட்ட கலெக்டர், பல்லாவரம் சட்டமன்ற உறுப்பினர் இ.கருணாநிதி எம்எல்ஏ கலந்து கொண்டு திறந்து வைத்தனர். இந்த நிகழ்ச்சியில் தாம்பரம் மாநகராட்சி மேயர் வசந்தகுமாரி கமலக்கண்ணன், துணை மேயர் கோ.காமராஜ், தாம்பரம் மாநகராட்சி ஆணையாளர் பாலச்சந்தர், மண்டல தலைவர்கள் வே.கருணாநிதி, இ.ஜோசப் அண்ணாதுரை, பகுதி கழக செயலாளர்கள் தா.ஜெயக்குமார், இ.எஸ்.பெர்னாட், மாமன்ற உறுப்பினர் சத்யா மதியழகன் ஆகியோர் கலந்து கொண்டு சிறப்பித்தனர். இறுதியில் அமைச்சர் தா.மோ.அன்பரசன் மற்றும் மண்டல தலைவர் இ.ஜோசப் அண்ணாதுரை ஆகியோர் இணைந்து இறகு பந்து விளையாட்டை விளையாடி மகிழ்ந்தனர்.